

# വിശ്വാസിനിയും ലൗകിക വിരക്തിയും

നവാൽ ബിൻത് അബ്ദില്ല

വിവർത്തനം: കബീർ എം. പറളി

ഭക്തയും സുകൃതമയുമായിരിക്കും ഒരു സത്യവിശ്വാസിനി എന്ന കാര്യത്തിൽ സംശയമില്ല. മതവിധികൾ കാത്തുസൂക്ഷിക്കുന്നവളെന്ന നിലക്ക്, ജീവിക്കുന്ന ദുഃഖവിചിത്രതകളെല്ലാം തീർത്തു നീക്കി അതിൽ നിന്നു വെളി കോപ്പു കൂട്ടും.

വ്രതമെടുക്കുന്ന, നമസ്കരിക്കുന്ന, ചുറ്റും പാരായണം ചെയ്യുന്ന ഒരു ഭക്തയായിട്ടല്ലാതെ സത്യവിശ്വാസിനിയെ നമുക്കു കാണുക സാധ്യമല്ല. അല്ലാഹുവിന്റെ മുമ്പിൽ അവൾ സദാ കേണുകൊണ്ടിരിക്കും. തന്റെ ഐഹികവും പാരത്രികവുമായ നേട്ടത്തിന് ഉപയുക്തമായ സന്ദർഭങ്ങൾ ഉപയോഗപ്പെടുത്താനുള്ള വ്യഗ്രതയായിരിക്കും അവളിലേറെയും. സത്കർമ്മങ്ങളിലും ദാനധർമ്മങ്ങളിലും മത്സര മനോഭാവമായിരിക്കും അവൾക്ക്.

എത്രയെത്ര സുകൃതകളെ, ഭക്തകളെ, ധർമ്മനിഷ്ഠകളെ ചരിത്രം നമുക്ക് നേടിത്തന്നിട്ടുണ്ടെന്നോ? അവരുടെ മുൻപന്തിയിൽ നിലകൊള്ളുന്നത് സ്വഹാബീ വനിതകൾതന്നെ. അവരിലഗ്രഹണീയർ 'വിശ്വാസിലോകത്തിന്റെ മാതാക്കളായ' പ്രവാചകപത്നിമാരും. ആയിശ (റ) യാണ് നബിഭാര്യമാരിൽ മുന്നിട്ടു നിൽക്കുന്നത്. 'നോമ്പുനോൽക്കുന്നതിൽ ജീവിത കാലം മുഴുവൻ കൃത്യനിഷ്ഠയുള്ളവരായിരുന്നു ആയിശ (റ)' (1) എന്ന് ഖാസിം (റ) റിപ്പോർട്ടു ചെയ്തിട്ടുണ്ട്.

ഉർവ്വത്തു ബ്ൻ സുബൈർ (റ) ഉദ്ധരിക്കുന്ന ഹദീസിൽ ഇങ്ങനെ വായിക്കാം: "ഞാനെന്നും യാത്ര തിരിക്കാൻ, ആയിശ (റ) യുടെ വീട്ടിൽ ചെന്ന് അവർക്ക് സലാം ചൊല്ലിയിട്ടാണ്. പതിവുപോലെ അന്നും ഞാൻ ചെന്നു. അവർ നമസ്കരിക്കുകയായിരുന്നു. "അതിനാൽ അല്ലാഹു നമുക്ക് അനുഗ്രഹം നൽകുകയും, രോമകുപ്പങ്ങളിൽ തുളച്ചു കയറുന്ന നരകാഗ്നിയുടെ ശിക്ഷയിൽ നിന്ന് അവൻ നമ്മെ കാത്തുരക്ഷിക്കുകയും ചെയ്തു." (അത്തൂർ: 27) എന്ന ചുറ്റും പാരായണം ചെയ്യവെ അവർ തേങ്ങിത്തേങ്ങിക്കരയുകയും പ്രാർത്ഥിച്ചു കൊണ്ടിരിക്കുകയും ചെയ്തു. ഞാനേറെ സമയം കാത്തു നിന്നു. അവർ തുടർന്നു കൊണ്ടേയിരുന്നു. ഞാനെന്റെ ലക്ഷ്യത്തിലേക്ക് ചെന്ന് തിരിച്ചു വരുമ്പോഴും കരഞ്ഞു കൊണ്ട് അവർ നമസ്കാരത്തിൽ തന്നെയായിരുന്നു. ഇതവരുടെ എന്നത്തേയും പതിവാണ്." (2)

ആരാധനാരംഗത്ത് ജ്വലിച്ചു നിന്ന നമ്മുടെ ഉമ്മ ധർമ്മരംഗത്ത് നിറക്കൂടമായിരുന്നു.

ഉർവ്വ: (റ) തന്നെ നിവേദനം ചെയ്യുന്നു: "ആയിശ (റ) എഴുപതിനായിരം ദിർഹം ധർമ്മം ചെയ്യുകയുണ്ടായി. അവരണിഞ്ഞിരുന്നതാവട്ടെ തുന്നിക്കൂട്ടിയ വസ്ത്രവും." (3)

എവിടെ നമ്മുടെ മഹിളകൾ? സിദ്ധിഖിന്റെ പുത്രി സിദ്ധിഖയുടെ കഷ്ണം വെച്ചു വസ്ത്രം കണ്ടിട്ടും അലംകൃത വസ്ത്രങ്ങൾക്കു വേണ്ടി, അമൃത്യ ആഭരണങ്ങൾക്കു വേണ്ടി ആയിരക്കണക്കിനു പണം ചെലവഴിക്കുന്ന വിശ്വാസിനികൾ! ഒന്നോ രണ്ടോ പ്രാവശ്യം ഉപയോഗിച്ച് അവസാനമവയെ പെട്ടിക്കുള്ളിൽ തള്ളാനായി മാത്രം !!

ഇതാ നിങ്ങളുടെ മുന്നിൽ സൂപ്പർഹെർയ്സ് മൂഹമ്മദു നബി (സ) യുടെ പ്രിയപുത്രി, സ്വർഗവാസികളുടെ നേതാവ്, ഫാത്മിമ (റ)യാണ് നിൽക്കുന്നത്. അവർക്ക് ഉടുതുണിമാറ്റാൻ മറുതുണിയില്ല. വിട്ടുവേല ചെയ്യാൻ വേലക്കാരായില്ല. ആട്ടുകല്ലു പിടിച്ചും വെള്ളം കോരിയും തഴമ്പുപറ്റിയ കൈകൾ കാട്ടി, കരിപിടിച്ച വസ്ത്രത്തിലേക്കു ചൂണ്ടി തന്റെ ആവലാതികൾ പിതാവ് റസൂലുല്ലയോട് പറയുകയാണവർ! കരളിന്റെ കഷ്ണമായ മകളേയും മരുമകൻ അലി (റ)യേയും അടുത്തു വിളിച്ചിരുത്തി സ്നേഹവത്സലനായ അവിടുന്ന് ഉപദേശി

ച്ചതെന്നാണെന്നോ? “നിങ്ങൾക്കൊരു വേലക്കാരിയുണ്ടാവുന്നതിനേക്കാൾ ഉത്തമമായ മറ്റൊന്ന് ഞാൻ പറഞ്ഞു തരട്ടെ?, ‘സുബ്ഹാനല്ലാഹ്’, ‘അൽ ഹംദുലില്ലാഹ്’, ‘അല്ലാഹു അക്ബർ’ എന്നിങ്ങനെ മുപ്പത്തിമൂന്നു വട്ടം ചൊല്ലുക!”(4)

ഉമ്മൂൽ മുഅ്മിനീൻ സൈനബ് (റ) സ്വന്തം കൈകൊണ്ട് അധ്വാനിക്കുകയും കിട്ടുന്ന പ്രതിഫലം ദൈവമാർഗത്തിൽ ചെലവഴിക്കുകയും ചെയ്തിരുന്നവെന്ന് ഹദീസുകളിൽ രേഖപ്പെടുത്തിയിട്ടുണ്ട്.(5)

“സൈനബിനേക്കാൾ ഉത്തമമായ മറ്റൊരു സ്ത്രീയെ ദുനിയായിൽ ഞാൻ കണ്ടിട്ടേയില്ല.” പ്രവാചകന്റെ പ്രിയപത്നി ആയിശ(റ) പ്രവാചകന്റെ തന്നെ പ്രിയപത്നി സൈനബി (റ) നെക്കുറിച്ച് പറഞ്ഞ പ്രസ്താവമാണിത്. ബാക്കി കൂടി കേൾക്കുക: “പ്രവാചകന്റെ അടുക്കൽ അവർക്കും എന്നിങ്ങനെയും തുല്യസ്ഥാനമായിരുന്നു. അതിഭക്തയും സത്യസന്ധയും കൂടുംബബന്ധം നിലനിർത്തുന്നവരും ധർമ്മനിഷ്ഠയും അധ്വാനശീലയും കിട്ടുന്ന പ്രതിഫലം ദൈവസാമീപ്യത്തിനുകയും വിധം ചെലവഴിക്കുന്നവരുമായിരുന്നു, അവർ”.(6)

അതെ ‘സത്യവിശ്വാസിനികളുടെ മാതാക്കൾ’ ഇങ്ങനെയായിരുന്നു. ഇതായിരിക്കണം ഒരു സത്യവിശ്വാസിനിയുടെ ചിത്രവും.

സഹോദരി, എത്രയെത്ര സ്ത്രീകളാണ് നമ്മിൽ സ്വയം വഞ്ചിതരായി കഴിയുന്നത്? ഗൃഹോപകരണങ്ങൾ അതിന്യുതനവും വിലപിടിച്ചതുമാവണമെന്ന് ശഠിക്കുന്നവരുണ്ട് നമ്മിൽ. അതിനു വേണ്ടി പണം ചെലവിടാൻ യാതൊരു മടിയുമില്ലാത്തവർ. ഉമ്മഹാത്തൂൽ മുഅ്മിനീങ്ങളുടെ, സ്വഹാബീ വനിതകളുടെ ഭവനങ്ങളും വീട്ടുപകരണങ്ങളും എവിടെയുമുള്ളവയായിരുന്നുവെന്ന് അവരാണറിയേണ്ടത്. എങ്കിലവർക്ക്, തങ്ങൾക്കും അവർക്കുമിടയിലുള്ള പ്രകടമായ അന്തരം അറിയാനാകുമായിരുന്നു.

നിങ്ങൾക്കറിയുമോ? മദീനാ പള്ളിയോടു ചേർന്ന ഈന്തത്തടിയും ഈന്തയോലയും കൊണ്ടു നിർമ്മിച്ച കൂടുസ്സു മുറികളിലായിരുന്നു പ്രവാചകപത്നിമാർ താമസിച്ചിരുന്നത്. ഹസനൂൽ ബസ്വരി (റ) പറയുന്നതു കേൾക്കൂ: “ഉസ്മാനി (റ) ന്റെ ഭരണകാലത്ത് പ്രവാചകപത്നിമാരുടെ വീട്ടിൽ ഞാൻ പ്രവേശിക്കുകയുണ്ടായി. നിന്നാൽ കൈകൊണ്ട് മേൽക്കൂര തൊടാവുന്ന വിധം ചെറുതായിരുന്നു അവയെല്ലാം”

അമവീ ഭരണാധികാരി വലീദ് പ്രസ്തുത മുറികളെല്ലാം പൊളിച്ച് പള്ളിയോടു ചേർക്കാൻ ഉത്തരവിട്ടപ്പോൾ സജ്ജ് ബ്ൻ മുസയ്ബ് (റ) അദ്ദേഹത്തോട് പറഞ്ഞു: “താങ്കളിവ പൊളിക്കാതെ വിട്ടുകയാണെങ്കിൽ, ജനങ്ങൾ ഇവയിൽ നിന്ന് പാഠമുൾക്കൊണ്ട് അവരുടെ ഭവന നിർമ്മാണങ്ങളിൽ മിതത്വം പാലിക്കുമായിരുന്നു. ദുനിയായിന്റെ താക്കോലുകൾ കൈവശമുണ്ടായിട്ടും തിരുമേനി (സ)ക്ക് അല്ലാഹു തൃപ്തിപ്പെട്ടു നൽകിയതെന്തെന്ന് അവർ കണ്ടറിയുമായിരുന്നു”.(7)

നബി (സ)യും പത്നിമാരും അന്തിയുറങ്ങിയ ‘കൊട്ടാര’ങ്ങൾ. അവിടുന്ന്പയോഗിച്ചിരുന്ന ശയ്യയോ? ആയിശ (റ) പറയുന്നു: “പ്രവാചകനുംഅവരുടേയും ശയ്യ ഈന്തയോല നിറച്ചതായിരുന്നു”.(8)

അവരൊക്കെ സത്യസന്ധകളായ സത്യവിശ്വാസിനികളായിരുന്നു. . . . അല്ലാഹു നൽകിയതിൽ പൂർണ്ണ സംതൃപ്തി പൂണ്ടവർ. . . സഹോദരികളേ, നമുക്കും ആ ജീവിതത്തിലെ എളിമയും വിശ്വാസത്തിലെ പൊലിമയും പിന്തുടർന്നു കൂടെ?

എന്തായിരുന്നു പ്രവാചക പത്നിമാരുടെ ജീവിത വിഭവങ്ങൾ? ആയിശ(റ) തന്റെ സഹോദരി പുത്രൻ ഉർവ്വ (റ)ക്ക് വിവരിച്ചു കൊടുക്കുന്നതു കേൾക്കുക: “സഹോദരി പുത്രാ, ഞങ്ങൾ നല്ലൊരു ഭക്ഷണം പ്രതീക്ഷിച്ച് ഒരു ചന്ദ്രോദയവും മറ്റൊരു ചന്ദ്രോദയവും വീണ്ടുമൊരു ചന്ദ്രോദയവും കാത്തിരിക്കാറുണ്ട്. ഈ മൂന്ന് ചന്ദ്രോദയങ്ങളിലും പ്രവാചക ഭവനങ്ങളിൽ തീപുകയാനില്ല.” ഉർവ്വ (റ) ചോദിച്ചു: ‘എളാമ്മാ, പിന്നെ നിങ്ങളെങ്ങനെ ജീവിച്ചു?’. “കാരക്കയും പച്ചവെള്ളവും. പിന്നെ അയൽക്കാരായ അൻസാറുകൾ നബി (സ)ക്കു നൽകാറുള്ള ആട്ടിൻപാലും” ആയിശ (റ) മറുപടി പറഞ്ഞു.(9)

ഉള്ളതിൽ തൃപ്തിയും എളിമയിൽ ഔന്നിത്യവും പ്രകടിപ്പിച്ച ഈ മഹതികളുടെ പാത പിന്തുടർന്ന ജീവിച്ച, ലൗകിക വിരക്തകളും സച്ചരിതകളുമായ മഹികൾ ചരിത്രത്തിലെമ്പാടും ഉണ്ട്.

ചെറുനാൾ നമസ്കാര ശേഷം പ്രവാചകൻ (സ) സ്ത്രീകളുടെ ഭാഗത്തേക്കു ചെന്നു. അവർക്ക് പ്രത്യേകമായ ചില കാര്യങ്ങളിൽ ഉപദേശം നൽകിയ തിരുമേനി (സ) ദാനധർമ്മങ്ങളുടെ ശ്രേഷ്ഠതയെപ്പറ്റി വിശദീകരിച്ചു. സമീപത്ത് ഒരു തട്ടവും വിരുത്തി ബിലാൽ (റ) നിൽപ്പുണ്ട്. പ്രവാചകോപദേശം കേട്ട സ്വഹാബീ വനിതകൾ തങ്ങളുടെ കൈവശമുള്ള മാലകളും വളകളും കമ്മലുകളും മറ്റാഭരണങ്ങളും ആ തട്ടത്തിലേക്ക് അഴിച്ചിടുകയാണ്. (10) എത്ര അലിവുള്ള മനസുകൾ! അല്ലാഹുവിന്റെയും റസൂലിന്റെയും കൽപനകൾക്കുത്തരം നൽകാൻ അവർക്കെന്തൊരു വ്യഗ്രത! റബ്ബിന്റെ പൊരുത്തവും പ്രീതിയും നേടാൻ എന്തു താത്പര്യം!

മൻസൂർ ബ്ൻ അമ്മാർ (റ) ഉദ്ധരിക്കുന്ന മറ്റൊരു ചരിത്രം കേൾക്കുക. ദൈവമാർഗത്തിൽ യുദ്ധം ചെയ്യാൻ പ്രേരിപ്പിച്ചു കൊണ്ട് ഒരിക്കലുമുദഹം പ്രസംഗിക്കുകയായിരുന്നു. അപ്പോഴതാ ശ്രോതാക്കളുടെ കൂട്ടത്തിൽ നിന്നൊരു സ്ത്രീ ഒരു കടലാസു തൂണ്ട് അദ്ദേഹത്തിന് എറിഞ്ഞു കൊടുക്കുന്നു. അദ്ദേഹമതു വായിച്ചു: “ഇബ്നു അമ്മാർ, ശരീരം കൊണ്ടും സമ്പത്തുകൊണ്ടും ദൈവമാർഗത്തിൽ ഇഹ്ദാദിനിറങ്ങാനുള്ള താക്കളുടെ ആഹ്വാനം ഞാൻ കേൾക്കുന്നു. അല്ലാഹുവിന്റെ മാർഗത്തിൽ ചെലവഴിക്കാൻ എന്റെ നീണ്ടു തിങ്ങിയ മുടിക്കെട്ടല്ലാതെ മറ്റൊന്നും എന്റെ കൈവശമില്ല. ഇതാ ഞാനത് അങ്ങേക്കായി കൊടുത്തയക്കുന്നു. യുദ്ധങ്ങളിൽ പോരാടുന്ന പടക്കുതിരക്കൊരു കടിഞ്ഞാണെങ്കിലും അതുകൊണ്ടുണ്ടാക്കുക. അല്ലാഹു എനിക്ക് കരുണ ചെയ്തേക്കും!”

മനസിലറയുന്ന വാക്കുകൾ! ഇബ്നു അമ്മാർ തേങ്ങിക്കുറഞ്ഞു. പള്ളിയിലെ നാലു ചുമരുകൾ, കേട്ടിരുന്ന ജനങ്ങളുടെ തേങ്ങലുകൾ കൊണ്ട് തരിച്ചു നിന്നു.

ഞങ്ങൾക്കു മുമ്പേ യാത്ര പറഞ്ഞ ഹേ, സുകൃതകളേ, നിങ്ങളിലല്ലാഹുവിന്റെ കാര്യമുണ്ടാവട്ടെ. നമുക്കല്ലാഹു മാപ്പു നൽകട്ടെ.

ഇത് അമീറുൽ മുഅ്മിനീൻ അബ്ദുൽ മലിക് ബ്ൻ മർവാന്റെ പുത്രി ഫാത്മിമ. മുസ്ലിം ഭരണാധികാരികളെ പ്രഗല്ഭരായിരുന്ന വലീദ്, സുലൈമാൻ, യസിദ്, ഹിശാം എന്നിവരുടെ സഹോദരി. ‘മഹാനായ ഭരണാധികാരി’യെന്ന് ഖുലഫാഖാശിദുകൾക്കു ശേഷം അറിയപ്പെട്ട, അമീറുൽ മുഅ്മിനീൻ ഉമർ ബ്ൻ അബ്ദിൽ അസീസിന്റെ പ്രിയ സഖി. വിവാഹം കഴിഞ്ഞ് ഫാത്മിമ ഭർത്തൃ ഗൃഹത്തിലേക്കു ചെന്നത്, അമൂല്യവും അനർഹവുമായ സർച്ചാഭരണവിഭൂഷിതയായിട്ടാണ്. ചരിത്ര പ്രസിദ്ധമായ, മാരിയ്യയുടെ ഒരു ജോഡി കമ്മലുകളും അവരണിഞ്ഞ ആഭരണങ്ങളുടെ കൂട്ടത്തിലുണ്ടായിരുന്നു. ഒരു അമൂല്യ നിധിയെന്ന നിലക്ക് അതുതന്നെ മതി. പിതൃഗൃഹത്തിൽ, മറ്റൊരു സ്ത്രീക്കും അനുഭവിക്കാനായിട്ടില്ലാത്തത്ര സുഖാധാരങ്ങളിൽ വളർന്നു വന്നവളാണ് ഫാത്മിമ. അവരണിഞ്ഞ ആടയാഭരണങ്ങളിൽ അത്ഭുതമില്ലെന്നർത്ഥം.

വിവാഹശേഷവും തന്റെ ഭർത്താവോടൊപ്പം മുമ്പെന്നപോലെ അല്ലെങ്കിൽ അതിലുമുപരി ആധംബരജീവിതത്തിന് അവർക്കാവാമായിരുന്നു. പക്ഷെ, വലീഫ് ഉമർ ബ്ൻ അബ്ദിൽ അസീസ് തന്റെ കുടുംബച്ചെലവിലേക്കായി പൊതുഖജനാവിൽ നിന്നും സ്വീകരിച്ചിരുന്നത് വളരെ തുച്ഛം ഭീനാറുകൾ മാത്രമായിരുന്നു. ഒരു കുടുംബത്തിന്റെ അന്നന്നത്തെ ചെലവിനുള്ളതുമാത്രം!

സമ്പന്നതയുടെ മടിത്തട്ടിൽ ലൗകിക സുഖസൗകര്യങ്ങളെ കൂട്ടുകാരാക്കി വളർന്ന ഫാത്മിമ പക്ഷെ, പുതിയ ജീവിത രീതിയിൽ നിരസം കൊണ്ടില്ല . . . അസ്വസ്ഥയായില്ല . . . ആവശ്യങ്ങൾ പറഞ്ഞ് ഭർത്താവിനെ ബുദ്ധിമുട്ടിച്ചില്ല . . . തൃപ്തി. പരിപൂർണ്ണ തൃപ്തിയായിരുന്നു അവർക്കുണ്ടായിരുന്നത്. കാരണം? അതെ, ഭർത്താവിനൊപ്പം വിശ്വാസപരമായി വളരാൻ അവർക്കും സാധിച്ചു എന്നതു തന്നെ. ഉള്ളതിൽ തൃപ്തിയടയാനുള്ള മനസിന്റെ വിശാലതയിൽ നിന്നും അവരാനന്ദം കൊണ്ടു. ആപാദച്യുധം അണിഞ്ഞിരുന്ന രത്ന-സ്യർണ്ണാഭരണങ്ങൾ മുഴുവൻ ഭർത്താവിന്റെ കൈവശം അവർ പൊതുഖജനാവിലേക്ക് കൊടുത്തയച്ചു! (11) ഭക്തനായ

ഭർത്താവിന്റെ ജീവിത രീതി അപ്പടി പിന്തുടർന്ന ഭക്തയായ ഭാര്യ! മുസ്ലിം സഹോദരിമാരെ, നമുക്കെന്തില്ലിതിൽ പാഠമായി?

സമ്പന്നതയുടെയും സകലമായ സൗകര്യങ്ങളുടെയും നടുവിൽ വളർന്നിട്ടും എല്ലാം തൃജി ചൂ, ആരാധനകളിൽ ജീവിതം നയിച്ചു, അന്നത്തെ ഭക്ഷണമായി ഉണക്കൊട്ടിയും ഒരു കോപ്പ വെള്ളവും മാത്രം സ്വീകരിച്ച മഹതി 'ഫഖ്റിയ്യ ബിൻത്' ഉസ്മാനുൽ ബസ്മിയ്യ'യുടെ ചരിത്രവും(12) മറ്റൊരു ഭാഗത്ത് നമുക്കു മുന്നിൽ നിറഞ്ഞു നിൽക്കുന്നുണ്ട്.

- 
1. ഔദത്തുൽ ഹിജാബ്, വാ. 3, പേ. 296 (സർകഷിയുടെ അൽഇജാബ: യിൽ നിന്ന് ഉദ്ധരണം, പേ. 67)
  2. ഔദത്തുൽ ഹിജാബ്, വാ. 3, പേ. 296 (അൽസ്സമിയ്യ മമിനിൽ നിന്ന് ഉദ്ധരണം, പേ. 90)
  3. ഹിൽയത്തുൽ ഔലിയായ്, വാ. 2, പേ. 47
  4. മുത്തഫക്യൂൻ അലൈഹി
  5. മുസ്ലിം (റ)
  6. മുസ്ലിം (റ)
  7. അന്നബിയ്യ (സ്വ) വ അസ്വാജുഹു ഫീ സൂറത്തിൽ അഹ്സാബ്, പേ. 69
  8. ബുഖാരി (റ)
  9. മുത്തഫക്യൂൻ അലൈഹി
  10. ബുഖാരി (റ)
  11. ഔദത്തുൽ ഹിജാബ്, വാ. 3, പേ. 363 (ശൈഖ് അൽബാനിയുടെ ആദാബു സ്സഹാബ് ഫീ സൂന്നത്തിൽ മുത്വഹറയുടെ മുഖദ്ദിമയിൽ നിന്നും ഉദ്ധരണം, പേ. 11, 14)
  12. ഔദത്തുൽ ഹിജാബ്, വാ. 3 പേ. 304 (ഇഹ്യാ ഉലൂമുദ്ദീനിൽ നിന്നും ഉദ്ധരണം, വാ. 4, പേ. 748).